संक्षिप्त परिचय व कथासार 


आज से लगभग १,३०० साल पहले, चीन के सुप्रसिद्ध बौद्ध भिक्षु श्वेन च्वाडः ने बौद्धग्रन्थ प्राप्त करने के उद्देश्य से 
तरह-तरह की कठिनाइयों का सामना करते हुए भारत की यात्रा की थी । उसकी इस यात्रा को आ्राधार बनाकर, सोलहवीं 
शताब्दी के मशहूर चीनी लेखक ऊ छड््नन ने श्रपना विख्यात पौराणिक उपन्यास “पश्चिम की तीर्थयात्रा” लिखा था । 
दिव्य फल” नामक यह चित्रकथा इसी नाम की एक प्रसिद्ध रंगीन चीनी कार्टून फिल्म पर आधारित है, जिसका 
कथानक उक्त उपन्यास के ही एक प्रसंग से लिया गया है । 
कहानी संक्षेप में इस प्रकार है : बौद्ध भिक्षु थाइसडः अपने तीन शिष्यों के साथ बौद्ध सूत्र लेने भारत की तीर्थयात्रा 
करने जाते हैं । रास्ते में वे लोग विश्राम करने के लिए एक ताओ मंदिर में ठहरते हैं, जहां थाडसडः के तीनों शिष्य दूसरों 
की नजर बचाकर “रनशन” नामक दिव्य फल खा लेते हैं । जब मंदिर में रहने वाले ताओ बालक इसका विरोध करते 
हैं, तो थाडसडः के तीन शिष्यों में से एक वानरराज सुन ऊखुडः उस वृक्ष को ही उखाड़ डालता है जिस पर बे फल लगते 
हैं | मंदिर के स्वामी चनय्वान नामक एक ताओ्ोपंथी ऋषि हैं, जो घटना के समय वहां मौजूद नहीं थे | वापस लौटने पर 
उन्हें सारी घटना का पता चलता है । वें सुन ऊखुडः से तीत्र संघर्ष करते हैं आर उन चारों को बन्दी बनाकर थाडसडः को 
सजा देने का आदेश देते हैं । तब सुन ऊखुडः अ्रपनी गलती मान लेता है श्र दिव्य वृक्ष को फिर से जीवित करने के लिए 
भगी रथ प्रयत्न करता है । इससे ताओपंथी ऋषि चनय्वान श्रौर बौद्ध शिष्य सुन ऊखुडः के बीच विरादराना सम्बन्ध 
कायम हो जाते हैं तथा भिक्षु थाइसडः व उसके तीनों शिष्य भारत जाने के लिए अपनी यात्रा पुन: शुरू कर देते हैं । 


सम्पादक व चित्रकार : में 


॥॥ | 


वानशञ्रोशान पर्वत पर ऊच्वाझ नामक एक ताझों मन्दिर था, जिसके स्वामी मह॒थि चनय्वान अपने शिष्यों को ताओो 
धर्मग्रन्थ पढ़ाया करते थे । 


एक दिन महर्षि चनय्वान को किसी काम से कहीं जाना था । जाने से पहले उन्होंने अपने दो वालशिष्यों छिडफ़डः और 

डय्वे से कहा : “अगले कुछ दिनों में मेरे एक पुराने मित्र यहां से गुजरेंगे | तुम दोनों उनका अच्छी तरह -सत्क 
मिड्य्वे से कहा ने कुछ दिनों में पुराने रि ुः तुः् गंं उनका अच्छी तरह स्वागत-सत्कार 
करना और उन्हें रनशन' नामक दो दिव्य फल खाने के लिए देना ।* 


गों के साथ भारत की यात्रा पर जा रहे थे | चलतै-चलते वे 


भिक्षु थाडसडः बौद्धग्रन्थ प्राप्त करने के लिए अपने तीन शिष्य 
वानशओओणान पहाड़ पर पहुंचे । वहां का दृश्य उन्हें वहुत सुन्दर व आकर्षक लगा । 


उन चारों ने ऊच्वाडः मंदिर में विश्वाम करने का निश्चय किया । 


मन्दिर के वृहद भवन में प्रवेश करते ही थाडसडः की भेंट महर्षि चनय्वान के दो वालशिष्यों से हुई । उन्होंने उन वालकों 
को आशीर्वाद दिया और पूछा : “क्या मह॒षि चनय्वान घर पर हैं ? ” ताओ वालकों ने जवाब दिया : “गुरु जी तो घर 
में नहीं हैं । वें किसी काम से कुछ दिनों के लिए वाहर गए हुए हैं । जाते समय उन्होंने हमें आ्राप लोगों का स्वागत करने 
को कहा था |” 


छिडफ़डः और मिड्य्वे जेड की एक रकाबी में रेशमी वस्त्र के ऊपर दो ताजे “रनशन” फल रखकर ले आए, जो देखने में 
शिशुओं जैसे प्रतीत होते थे । उन्होंने थाउसडः से उन फलों को खाने और उसके बाद आराम करने का अनुरोध किया । 


थाडसड ने अपने हाथ हिलातें हुए उन फलों को खाने से इंकार कर दिया और कहा : “यह मंदिर एक पवित्र तीर्थ है और 
तुम लोग नरभक्षियों की तरह तीन दिन से भी छोटे शिशु कंसे खाने लगे हो ? ” 


छिडफ़डः और मिडय्वे आपस में बड़वड़ाने लगे : “ये भिक्षु तो इस मूल्यवान वस्तु का महत्व भी नहीं समझते । क्या इन्हें 
यह भी नहीं मालूम कि यह दिव्य फल जिस वृक्ष पर लगता है, वह दस हजार सालों में केवल तीस फल ही देता है। अगर 
कोई इसे सूंघ भर ले, तो वह ३६० साल तक जीवित रहता है और अगर उसे इस फल को खाने का सौभाग्य प्राप्त हो 
जाए, फिर तो उसकी उमर सेतालीस हजार साल की हो जाती है।* 


वृक्ष से तोड़े गए फलों को ज्यादा समय तक रखा नहीं जा सकता था, सो छिडफ़डः और मिड्य्वे ने आपस में सलाह करके 
उन्हें स्वयं खाने का निश्चय किया । इस वात की भनक थाडसडः के शिष्य चू पाच्ये को लग गई। जब दोनों बालक 
कमरे में वापस जाकर फल खाने लगे, उसने खिड़की पर लगे कागज में अपनी जीभ से एक छेद बना लिया और झांककर 
अन्दर देखने लगा | फलों की मोहक सुगन्ध से उसके मुंह में पानी भर आया । 


च्‌ पाच्ये ने उन दिव्य फलों के वारे में वानरराज सुन ऊखुडः को बताया | उसकी बात सुनकर वह बोला : “यह सही है 
कि इस मूल्यवान फल से आदमी की उमर वहुत लम्बी हो जाती है, लेकिन हमने तो उसे देखा तक नहीं, खाने की बात 
तो दूर रही ।” चू पाच्ये ने कहा : “क्यों न हम लोग कुछ फल चुराकर खा लें ? ” सुन ऊखुडः ने जवाब दिया : "ऐसा करना 
तो वहुत आसान है, सिर्फ उंगली उठाने की देर है।” 


चू पाच्ये ने सुन ऊखुड को वताया कि दिव्य फल को पेड़ से गिराने के लिए सोने के हथौड़े का इस्तेमाल किया जाता है। 
यह सुनकर सुन ऊखुडः मुड़कर चल दिया | वह स्वयं देखना चाहता था कि वास्तविक वात क्या है। उसने अदृश्य रूप 
धारण करके ताञ्रों वालकों के कमरे में प्रवेश किया । दोनों वालक वहां नहीं थे । सुन ऊखुडः ने कमरे में खिड़की के पास 
सोने का एक हथौड़ा लटका देखा, जिसे लेकर वह वहां से चल दिया । 


सुन ऊखुडः मकान के पीछे एक उद्यान के दरवाजे के पास पहुंचा और वह दरवाजा स्वयं खुल गया । 


वगीचे में झाड़ू के लाल-लाल फूलों और हरे-हरे बंत वृक्षों की शोभा देखते ही बनती थी | सुन ऊखुड इधर-उधर दिव्य 
वृक्ष की तलाश करने लगा | 


उद्यान की सुन्दरता वढ़ाने के लिए घनी झाड़ियों के बीच जगह-जगह नकली पहाड़ियां बनाई गई थीं। इसी तरह की एक 
पहाड़ी में सुन ऊखुड को एक धुंधला-सा दरवाजा दिखाई दिया । उसने वहां जाकर उसकी गोल कल दवाई और दरवाजा 
धीरे-धीरे खुल गया । 


सुन ऊखुड ने पेड़ की पत्तियों को एक जगह से हटाकर देखा कि उनके बीच एक बड़ा-सा फल डाली से लटका हुआ किसी 
शिशु की तरह हिलडुल रहा है । उसकी लुभावनी सुगन्ध से वह ग्रानन्दित हो उठा । 


सुन ऊखुड ने सोने के हथौड़े से पेड़ की डाली पर जोर से प्रहार किया और वह फल धप की आवाज के साथ जमीन पर 
आर गिरा । लेकिन उसने ज्यों ही उसे उठाने के लिए अपना हाथ बढ़ाया, त्यों ही वह गायब हो गया । इससें सुन ऊखुछ 


हैरानी में पड़ गया | 


तब सुन ऊखुड ने मंत्र पढ़कर उद्यान के भूदेवता को बुलाया और उनसे फल के गायव हो जाने का कारण पूछा। उन्होंने 
उसे बताया : “यह दिव्य फल एक ऐसी वस्तु है जो सोने के सम्पक में आते ही पेड़ से गिर जाती है ; लकड़ी से मिलने पर 
सूख जाती है ; पानी से मिलने पर पिघल जाती है ; आग के सम्पकं में आने से झुलस जाती है और भूमि का स्पर्श करते 
ही उसके अन्दर समा जाती है।” 


सुन ऊखुडः दूसरा फल पाने के लिए पेड़ की डालियों के बीच उछल-कूद करता रहा । अन्त में उसने भूदेवता के कथनानुसार 
पेड़ की एक डाल पर सोने के हथौड़े से प्रहार किया और तीन फलों के जमीन पर गिरने से पहले ही उन्हें अ्रपने हाथों 
में ले लिया । 


फिर वह उन फलों को लेकर चू पाच्ये और थाडसड के तीसरे शिष्य शासडः के पास गया, ताकि वे तीनों उन्हें आपस में 
बांटकर खा लें । 


उसी पाच्ये ने और कदम आगे वढ़कर फल उठा लिया और उसे मुंह में डालकर समूचा ही निगल 
समय च्‌ ये ने रों से एक कदम आगे वढ़कर एक फल उठा लिया औ हमे मूः 
उ व्‌ पाः सेए द ढ़ 

लया। 


फल को समूचा निगल जाने के कारण चू पाच्यें को न तो उसका स्वाद पता चला, न उसका मन ही भरा | इसलिए उसने 
सुन ऊखुड को अपने लिए एक और फल लाने को कहा । सुन ऊखुड ने कहा : “इस दिव्य वृक्ष पर दस हजार सालों में 
केवल तीस फल लगते हैं। यह हमारा सौभाग्य है कि हम तीनों इस तरह का एक-एक फल खा चुके हैं। आखिर तुम्हें 
इतने से सन्‍्तोष क्यों नहीं है ? 


“वापस लौट जा ! ” यह कहते हुए सुन 


मिड्य्वे वहां आ पहुंचे और उन्हें मालूम 


सोने का हथौड़ा दूर फेंक दिया । उसी समय ताझ्रो वालक छिडफ़डः 
तीनों ने लम्बी उमर देने वाले फल चोरी से खा लिए हैं । 


; और 


ताझ्रों वालकों को उनकी यह हरकत बहुत बुरी लगी, इसलिए वे थाडसडः के पास गए और उनसे सुन ऊखुडः की शिकायत 
की। 


थाडसड ने अपने शिष्यों को बुलाया और डांटकर पूछा : “तुम तीनों में से किसने लम्बी उमर देने वाला दिव्य फल चुराकर 
खाया है ? ” सुन ऊखुडः ने अपने हाथ जोड़कर थाडसडः को वताया कि उसी ने तीन फल पेड़ से गिराए थे और खाने के 
लिए सव को वांट दिए थे। 


छिडफ़ड ने सुन ऊखुडः की वात सुनकर कहा : “तुम ने चार फलों की चोरी की है, फिर यह क्यों कहते हो कि केवल तीन 
ही खाए हैं ? ” 


मिड्य्ये ने थाउसडः को धिक्कारतें हुए कहा : “हमने तुम्हारा सौहाद॑पूर्ण स्वागत-सत्कार करने में कोई कसर नहीं छोड़ी, 
और तुम लोग हमारी ही चीज चुराकर खा गए ! ऊपर से अपनी चोरी भी कबूल नहीं करते हो ! दरअसल, तुम लोग 
साधुओं के वेश में चोर हो, चोर ! ” यह सुनकर सुन ऊखुडः का पारा चढ़ गया । 

#/ +_४६ 


उसने चुपके से अपने शरीर का एक वाल उखाड़ लिया और उस पर जोर से फूंक मारी । ऐसा करते ही उसके दो शरीर 


हो गए - एक असली और दूसरा नकली । नकली शरीर कमरे में ही वना रहा, जवकि असली शरीर वहां से उड़कर पीछे 
उद्यान में उस दिव्य वृक्ष के नीचे पहुंच गया । 


सुन ऊखुड ने अपना स्वर्णमंडित लौहदण्ड निकाला और वड़े रोष के साथ दिव्य वृक्ष पर प्रहार करना शुरू कर दिया । 
प्रहार करते समय वह गुस्से से वड़वड़ाता भी जा रहा था : “इस वीरान और गरीब इलाके में रहने वाले तुम असभ्य 
लोगों ने हमारे लिए गंवारू भाषा का प्रयोग किया है और हम पर लांछन लगाए हैं । जरा ठहरो, तुम्हें ग्रभी मेरे तेज का 
पता चल जाएगा ! ” 


क्र 


सुन ऊखुडः ने अपने स्वर्णमंडित लौहदण्ड से पेड़ की एक मोटी डाल तोड़ डाली और फिर पहाड़ों को गिराने वाली अपनी 
देवी शक्ति का प्रयोग करके उस समूचे वृक्ष को जड़सहित उखाड़कर जमीन पर गिरा दिया । 


सुन ऊखुडः अपना गुस्सा उतारने के वाद वहां से जाने ही वाला था कि उसका सामना दोनों ताओ वालकों से हो गया | 
ऊ > १४ लड़ है हे हे 
छिडफ़डः ने उसे फटकारा : “चोर भिक्षुओ, तुम सव बड़े ही निर्लज्ज और दुस्साहसी हो । देख लेना, मेरे गुरु जी तुम्हें 

हरगिज माफ नहीं करेंगे ! ” 


यह सुनकर सुन ऊखुडः ने अपने शरीर के अनेक वाल उखाड़े और फूंक मारकर कहा : “बदल जाओ ! ” अचानक नींद 
लाने वाले अनगिनत कीड़े छिडफ़ड और मिड्य्वे की ओर उड़ने लगे । 


उन कीड़ों के ग्रसर से छिडफ़छ और मिड्य्वें को जंभाइयां श्राने लगीं और कुछ ही पलों में दोनों जमीन पर लुढ़ककर खर्राटे 
भरने लगे | सुन ऊखुड ने कहा : “भ्रव तुम दोनों खूब सोओ, पूरे एक महीने तक सोते रहो ! ” जब तुम अपनी लम्बी नींद 
से जागोगे, तब तक हम यहां से बहुत दूर जा चुके होंगे ।” 


रात हो गई थी । थाडइसडः और उनके शिष्य ऊच्वाडः मंदिर को छोड़कर चांद की रोशनी में अपना आगे का सफर तय करने 
लगे। रास्ते में चलते-चलते थाडसडः ने सुन ऊखुड को कड़ी फटकार वताई : “शरारती वानर, अगर तूने फिर कोई 
मुसीबत खड़ी की, तो मैं तुझे हरगिज माफ नहीं करूंगा ।” 


अगले दिन सुबह मह॒षि चनय्वान वापस लौट आए और अपने शिष्यों के साथ मंदिर के वृहद भवन के सामने पहुंचे । 
उन्होंने छिडफ़ड और मिड्वे का नाम लेकर कई बार पुकारा, लेकिन उन्हें कोई उत्तर नहीं मिला । इससे उनके मन में 
आशंका पैदा हो गई । 


महषि चनय्वान दोनों बालकों को खोजते-खोजते पीछे के उद्यान में जा पहुंचे । उन्होंने देखा कि दिव्य वृक्ष गिरा पड़ा है, 
तथा उस पर एक भी फल वाकी नहीं बचा है । यह देखकर महषि चनय्वान को बड़ा आश्चर्य हुआ । उसी समय उन्हें दूर 
से किसी के खर्राटे भरने की आ्रवाज भी सुनाई पड़ी । उन्होंने वहां जाकर देखा कि छिडफ़डः और मिड्य्वे जमीन पर 
पड़े हुए गहरी नींद में सो रहे हैं । 


। 


महषि चनय्वान ने मंत्र पढ़कर छिडफ़ढः और मिड्य्वे के शरीर पर थोड़ा-सा पानी छिड़का, जिससे वे दोनों जाग उठे। 
दोनों बालकों ने महर्षि चनय्वान को रोतें-रोते सारी घटना वताई, जिसे सुनकर वे खिलखिला पड़े और बोले : “अच्छा, 
तो यह सारी करामात वानरराज सुन ऊखुड की है । यह वही सुन ऊखुडः है जिसने पांच सौ साल पहले देवलोक में हाहा- 
कार मचा दिया था । उसकी अद्भुत दैवी शक्ति की कोई तुलना नहीं है ।” 


महर्षि चनय्वान और दोनों वालक छिडफ़डः व मिड्य्वे सफेद वादलों पर सवार होकर वानरराज सुन ऊखूड का पीछा 
करने लगे। 


उधर थाडसडः और उनके तीनों शिष्य रातभर चलते-चलते वहुत थक गए थे, इसलिए वे एक बड़ें-से वरगद के पेड़ के नीचे 
आराम करने लगे । थाडःसडः पेड़ का सहारा लेकर बैठ गए ; शासडः अपनी वहंगी जमीन पर रखकर झपकियां लेने लगा, 
चू पाच्ये जमीन पर चित लेट गया तथा सुन ऊखुडः घोड़े को पानी पिलाने नदी किनारे ले गया । वह इस समय बिलकुल 
शान्त दिखाई दे रहा था। 


दिन निकल आया था । चू पाच्ये को भूख सता रही थी । वह लेटे-लेटे अंगड़ाइयां ले रहा था कि अचानक उसे एक सफेद 
बादल दूर से उड़ता हुआ अपने निकट आता दिखाई दिया | वह हड़बड़ाकर उठ बैठा और चिल्लाया : “गजब हो गया, 
ऊच्वाडः मंदिर के स्वामी महर्षि चन॑य्वान हमारा पीछा करते इधर ही आ रहे हैं ! ” 


महषि चनय्वान ने बादलों के ऊपर से ही अपने हाथ जोड़कर थाडसडः और उनके शिष्यों से पूछा : “भिक्षुओ, क्या आप 
लोग वानशझ्नोशान पवव॑त के ऊच्वाडः मन्दिर से होते हुए यहां आए हैं ? ” जवाब में सुन ऊखुड इंकार करने ही वाला था कि 
महषि चनय्वान व्यंग्य से हंसकर बोले : “उत्पाती वानर, तू मुझे ही धोखा देना चाहता है ! यह असम्भव है ! ” 


सुन ऊखुडः इस अपमान से गुस्सा हो गया । वह उछलकर रंगीन बादलों पर जा पहुंचा और अपने स्वर्णमंडित लौहदंड 
से महर्षि चनय्वान पर प्रहार करने लगा। 


महर्षि चनय्वान ने शांत भाव से अपना चंवर हिलाते हुए उसका प्रतिरोध किया । तब चू पाच्ये और शासडः भी सुन 
ऊखुडः की मदद के लिए आ्राकाश में जा पहुंचे । 


अपने गुरु थाडसडः के मना करने के वावजूद सुन ऊखुडः ने अपने हाथ में स्वर्णमंडित लौहदंड, चू पाज्ये ने पांचा और 
शासडः ने लाठी लेकर मह॒षि चनय्वान को घेर लिया और उनसे लड़ना शुरू कर दिया । दोनों पक्षों में काफी देर तक 
लड़ाई चलती रही, लेकिन अनेक प्रहारों व जवाबी प्रहारों के वाद भी हार-जीत का फैसला नहीं हो सका । 


अन्त में मह॒षि चनय्वान उनके घेरे से वाहर निकल आए और उन्होंने अपने विपक्षियों को पकड़ने के लिए 'श्रास्तीन जाल” 
वाली युक्ति अ्रपनाई । जैसे ही उन्होंने अपने चोगे की आस्तीन हवा में लहराई, आकाश में सुनहरी रोशनी छा गई । फिर 
उन्होंने आ्रास्तीन को फैलाकर भिक्षु थाउसडः तथा उनके तीनों शिष्यों को उसमें समेट लिया । अ्रन्त में वे उन्हें वन्दी वनाकर 
ऊच्वाडः मन्दिर में ले आए । 


मंदिर के वृहद भवन में थाडसडः और उनके तीनों शिष्यों को रस्सी से बांध दिया गया । फिर महर्षि चनय्वान ने ताओ 
बालकों को सात सितारों वाला चाबुक लाने और उससे थाडसडः की पिटाई करने का आदेश दिया । तभी सुन ऊखुडः बोल 


पड़ा : “फलों की चोरी मैंने की थी, मैंने ही उन्हें खाया था और दिव्य वृक्ष भी मैंने ही गिराया था| इसलिए सजा मुझे 
मिलनी चाहिए। आप मेरे गुरु को छोड़ दें |” 


महर्षि चनय्वान सुन ऊखुडः के उक्त कथन से बड़े प्रभावित हुए, लेकिन मुंह से कुछ नहीं बोले वल्कि मन ही मन कहने 
लगे : “यह तो सचमुच एक ईमानदार और सत्यनिष्ठ व्यक्ति है ।” उधर सुन ऊखुडः जादू से उस स्थान से गायब हो गया 
जहां वह बंधा हुआ था और उसके स्थान पर पत्थर का एक शेर खम्भे से बंध गया । लेकिन अन्य लोग जादू के असर से 
इस बात को समझ नहीं सके और पत्थर के शेर पर ही चाबुक बरसाने लगे । 


असली सुन ऊखुडः धूपदान की मेज पर उछल-कूद करता हुआ पत्थर के शेर को पिटते देखता रहा । मह॒षि चंनय्वान फौरन 
समझ गए कि सुन ऊखुडः ने जादू कर दिया है और इसीलिए उसे पिटाई का जरा भी दर्द महसूस नहीं हुआ है । उसकी इस 
हरकत से उन्हें गुस्सा आ्रा गया और वे बोले कि भगवान बुद्ध से न्याय करवाने और दिव्य वृक्ष पुनः प्राप्त करने के 
लिए सुन ऊखुडः को उनके साथ भारत जाना होगा । 

लेकिन सुन ऊखुड जानता था कि गलती उसी की है, इसलिए उसने मह्॒षि से अपने गुरु को छोड़ देने की पुनः विनती की 
आर यह वादा भी किया कि वह पूर्वी समुद्र के तीन देवी द्वीपों- फडलाए, फूथो और इडचओ - पर जाकर दिव्य 
वृक्ष को पुनर्जीवित करने की संजीवनी बूटी तलाश करके लाएगा । इस बात से महर्षि का गुस्सा शान्त हो गया और वे 
बोले : “अ्रगर सचमुच ऐसा हो जाए, तो हम दोनों के संबंध भाइयों जैसे हो जाएंगे ।” 


सुन ऊखुडः जमीन से उछलकर एकदम बादल पर जा पहुंचा और फिर वहां से कलावाजी खाता हुआ बिजली की गति से 
फडलाए द्वीप की श्वेत वादल गुफा में पहुंच गया । वहां उसने हाथ जोड़कर गुफा के तीन देवताओं - फ़ू, लू और शो 
को प्रणाम किया तथा दिव्य वृक्ष को बचाने में उनसे मदद मांगी । 


उन देवताओं ने कहा : “वानरराज, क्या आप नहीं जानते कि यह वृक्ष, जिसे आपने गिरा दिया है, सभी दिव्य वृक्षों की 
जड़ है ? उसे कैसे पुनर्जीवित किया जाए यह तो हमें भी नहीं मालूम ।” सुन ऊखुड ने जब यह सुना, तो वह उछलकर पुनः 
बादल पर सवार हो गया और वहां से चल दिया । 


फिर वह फ़ाडनचाडः देवपवंत पर पहुंचा, जहां उसने सम्राट तुझद्वा से मुलाकात करके दिव्य वृक्ष को फिर से जिन्दा करने 
की कोई अ्रचूक दवा मांगी । सम्राट ने कहा : “मेरे पास तो केवल स्वर्ण जीवनवटी है, जिससे सांसारिक प्राणियों का इलाज 
किया जा सकता है, देवी वृक्षों का नहीं ।” इस पर सुन ऊखुडः ने कहा : “यदि ऐसा है तो मैं जा रहा हूं ।” वह बादल पर 
सवार होकर इड-चओ द्वीप की ओर चल दिया । 


इसके बाद सुन ऊखुडः इडचञओओ ढ्ीप पर पहुंचा और वहां रहने वाले नौ वयोवृद्ध देवताओं से आदरपू्वेक भेंट करके उनसे 
उस पेड़ को बचाने का कोई कारगर उपाय पूछा । लेकिन वे भी उसकी कोई मदद नहीं कर सके । सुन ऊखुडः ने उनसे 
भी विदा ली और बादल पर सवार होकर वहां से और आगे प्रस्थान कर दिया । 


वह पूर्वी समुद्र को पार करता हुआ फूथो द्वीप पर पहुंचा । वहां उसने दक्षिणी समुद्र की क्वानइन नामक देवी के दर्शन 
किए । वे कमल के तालाव में कमल के आकार के सिंहासन पर बैठी हुई थीं। सुन ऊखुडः ने उन्हें सारी घटना बताई और 
उनसे विनती की कि वे उसे कोई दिव्य औबधि देकर उस पेड़ को बचा लें, ताकि उसके गुरु थाइसडः अपनी यात्रा फिर 
शुरू कर सके । 


लेकिन देवी क्वानइन ने उसकी भरत्सना करते हुए कहा : दुस्साहसी वानर, तुम कुतर्की और नादान हो ! लम्बी उमर 
देने वाले 'रनशन' फल से ही पृथ्वी और आकाश की उत्पत्ति हुई है । महर्षि चनय्वान ही भूदेवताओं के पूर्वज हैं और खुद 
मुझे भी उनके सामने झुकना पड़ता है ।” 


तव सुन ऊखुड ने सच्चे दिल से अपनी गलती मान ली और देवी क्वानइन से क्षमा-याचना की । उन्होंने हाथ में एक 
दिव्य बोतल लेकर उससे कहा : “इस बोतल में अमृत है । इसके प्रयोग से दिव्य वृक्ष को नया जीवन मिल सकता है।” 
उन्होंने श्रमृत की कुछ बूंदें सुन ऊखुड के हाथों पर छिड़क दीं और फिर उसे अपने साथ ऊच्वाडः मंदिर चलने को कहा । 


सुन ऊखुडः देवी क्वानइन के साथ ऊच्वाडः मंदिर पहुंचा । फिर वे दोनों और मह॒षि चनय्वान पीछे के उद्यान में गए, जहां 
सुन ऊखुड ने जमीन पर गिरे पेड़ की जड़ों पर अ्रमृत की बूंदें छिड़क दीं । क्षणभर में जमीन से एक सोता फूट निकला । 


सोते का स्वच्छ पानी धीरे-धीरे एक फव्वारे के रूप में जमीन से ऊपर उठ आया और उसकी रंगीन बूंदें पेड़ की डालियों 
व पत्तियों पर पड़ने लगीं । देखते ही देखते पेड़ की जड़ें जमीन के अन्दर चली गईं और वह फिर से हरा-भरा हो गया । इस 
प्रकार वह दिव्य वृक्ष पुन: जीवित हो गया । मंदिर में मौजूद सभी लोगों की खुशी का ठिकाना न रहा । 


तभी छिडफ़छझ और मिड्य्वे ने देखा कि पेड़ पर लगे फलों की संख्या में एक की बढ़ोतरी हो गई है, जिससे उन्हें बड़ा 
ताज्जुब हुआ । सुन ऊखुडः ने उन्हें वताया : आप दोनों का कहना था कि हमने चार फल खाए थे । वास्तव में एक फल 
जमीन पर गिरकर गायव हो गया था, जो अव पेड़ पर पुन: लग गया है । श्रव तो सारा मामला स्पष्ट हो गया न ? ” दोनों 
ताओो बालकों ने हाथ जोड़कर वानरराज सुन ऊखुछ से माफी मांगी । 


ता 
महषि चनय्वान बेहद खुश हुए । छिडफ़डः आर मिड्य्वें लम्बी उमर देने वाले अनेक “रनशन” फल ले आए। वें सभी 
देवीदेवताश्रों के प्रति कृतज्ञता प्रकट करने के लिए एक समारोह आयोजित करना चाहते थे । 


मंदिर के वुहद भवन में शानदार भोज चल रहा था | इस अवसर पर उपस्थित सभी अतिथियों को सम्बोधित करते हुए 
देवी क्वानइन ने कहा : आप सभी देवी-देवता आज के इस गौरवपूर्ण समारोह में भाग लेने आए हुए हैं। आइए, हम 
सव मिलकर खुशी मनाएं कि मह॒पि चनस्वान और वानरराज सुन ऊखुडः आपस में सगे भाइयों जैसे वन गए हैं ।” 


ऊच्वान मंदिर के फाटक के सामने महर्षि चनय्वान व उनके बालशिष्य एकत्र हुए और उन सब ने अपने हाथ जोड़कर भिक्षु 
थाडःसडः और वानरराज सुन ऊखुडः आदि को सप्रेम विदाई दी । 


गेरुआ वस्त्र पहने भिक्षु थाइसडः सफेद घोड़े पर सवार हो गए, और बौद्धग्रन्थों की प्राप्ति के लिए भारत जाने वाली भिक्षुग्रों 
की इस टोली ने वानरराज सुडः ऊखुड के मार्गदर्शन में अपना आगे का सफर पुन: शुरू कर दिया । 


प्रथम संस्करण. १६८१ 

